

अब आईआईटी इंदौर के छात्र मणिपुर के लिए रवाना

इंदौर | भारत सरकार के 'एक भारत श्रेष्ठ भारत' कार्यक्रम के तहत मप्र और मणिपुर के बीच परस्पर संपर्क एवं संवाद को प्रोत्साहित करने के लिए पिछले हफ्ते इंदौर आए मणिपुर के छात्रों के दौरे के बाद अब आईआईटी इंदौर के 49 छात्रों का दल मणिपुर के लिए रवाना हुआ। दल में छह अधिकारियों के साथ करीब 23 लड़कियां शामिल हैं। सोमवार को इस दल को आईआईटी इंदौर के निदेशक प्रो. सुहास एस. जोशी ने फ्लैग ऑफ कर रवाना किया।

दल 2 अप्रैल तक भ्रमण करेगा, मणिपुर की संस्कृति को समझेगा



आईआईटी का दल 2 अप्रैल तक मणिपुर में रहेगा और वहां की संस्कृति को समझेगा। इस दल में मप्र के करीब 25 जिलों के बच्चे शामिल थे। इस अवसर पर प्रो. जोशी ने बताया इस दौरे के माध्यम से दोनों राज्यों के बीच

समृद्ध, सांस्कृतिक और पारंपरिक विचारों के आदान-प्रदान बढ़ाने पर जोर दिया जाएगा। साथ ही इस कार्यक्रम के तहत पर्यटन, परंपरा, प्रगति, प्रौद्योगिकी और परस्पर संपर्क को बढ़ावा देने पर भी जोर दिया जाएगा।